



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

L-GĦAXAR LEGISLATURA

Laqgħa Numru 3

Data tal-laqgħa: 27 ta' Awwissu 2024

Il-Kunsill Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fil-5.00 ta' filgħaxija.

PREŻENTI:

Dr Angelo Micallef – Sindku (AM)
Edward Grech – Viċi Sindku (EG)
Annalise Galea – Kunsillier (AG)
Mary Louise Briffa – Kunsillier (MLB)
Dr Oliver Nicholas De Gaetano – Kunsillier (ONDG)

ASSENTI b'APOLOGĠJI (Skont Ordni Permanenti 14A (3):

Ma kien hemm ebda membru assenti b'apologġija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku AM ippresjeda l-laqqha. Il-laqqha bdiet fil-5.17pm.

3.1 Qari tal-ittri ta' apologiji

3.1.1 Ma kienx hemm ittri ta' apologiji.

3.2 Kunsiderazzjoni u Approvazzjoni tal-Minuti

3.2.1 Fuq il-mejda tal-Kunsill tqiegħdu l-Minuti tal-Laqqha Numru 2. Kopja tal-minuti ngħatat lil kull kunsillier qabel il-laqqha.

3.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier MLB, li kienet issekondata mill-Kunsillier ONDG, il-minuti gew approvati unanimament.

3.3 Puntji li joħorgu mill-Minuti

3.3.1.1 Para 2.3.1 – Dawl dekorattiv

Is-Sindku staqsa jekk hemmx xi risposta mingħand l-*electrician* dwar id-dawl propost mal-arbli tal-bnadar. Is-SE wiegħbet fin-negattiv. Is-Sindku talab li niċċekkjaw mal-kuntrattur tal-*street lighting*. Il-Viċi Sindku ssuġġerixxa biex niċċekkjaw jekk hux possibbli li jsir dawl minn fuq li jixgħel b'*timer* mad-dawl tat-triq.

3.3.1.2 Il-Kunsillier AG infurmat li hemm bżonn ukoll li l-arbli jiġu miżbugħa.

3.3.2 Para 2.3.2 – Residential Parking Scheme

Peress li l-Kunsill baqa' mingħajr risposta mingħand l-AKL, is-Sindku ssuġġerixxa li niktbu direttament lis-CEO ta' Transport Malta. Il-Kunsill qabel.

3.3.3.1 Para 2.3.3 – Problema ta' ġrieden

Is-SE infurmat li għadna qed nistennew kwotazzjoni biex jiġu nstallati kaxxi suwed ta' kontra l-ġrieden f'diversi toroq. Is-Sindku infurma li r-Regjun Tramuntana se jkun qed jipprovdi kaxxi lil-lokalitajiet, għalissa nilhqu ninstallaw fi Triq il-Kbira (il-parti t'isfel) biex nilhqu naraw jekk taħdimx din is-sistema.

3.3.3.2 Apparti l-kaxxi, is-Sindku qal li xi residenti semmew xi sapun li jintefa' fl-ispralli. Il-Kunsill qabel li nitfgħu fl-ispralli wara li jitnaddfu. Is-SE infurmat li l-ispralli se jitnaddfu l-gimgha d-dieħla.

3.3.3.3 Il-Viċi Sindku talab li jiġi rrangat l-isprall tal-pjazza li jaqsam għal fejn l-għassa għax qed iċekċek u maħlul.

3.3.4 Para 2.4.2 - Xogħlijiet li qed isiru minn Enemalta plc / WSC

Is-Sindku infurma li wara diversi *reminders* b'numru ta' punti li bghatna, jumejn ilu irċivejna risposta. Is-Sindku qal li se jkun qed iwiegħeb minħabba li numru ta' perikli li semmejna, qalu li se jiġu indirizzati fl-aħħar. Apparti minn hekk, il-programm dettaljat tax-xogħol għadhom ma bagħtuhx. Apparti minn hekk, wara 3 gimghat li saret il-laqqha, Enemalta plc u WSC għadhom ma tkellmex fuq kif / min se jagħmel ir-*re-surfacing*. Kien hemm qbil li niktbu direttament lill-Ministru dwar dawn in-nuqqasijiet / dewmin.

3.3.5 Para 2.4.3.2 – Statwa ta' Santa Marija

Is-SE infurmat li l-haddiema ma sabuhx is-suba' nieqas tal-istatwa. Il-Viċi Sindku qal li qiegħed fuq il-pedestall u ser jieħu ħsieb iġibu hu l-uffiċċju.

3.3.6 Para 2.4.4.1 – Broadcast Channel fuq Whatsapp

Is-Sindku infurma li l-Broadcast Channel fuq Whatsapp ġie ikkrejat u issa kull ma jonqos hu li jinħareġ il-*barcode* tiegħu biex inkunu nistgħu nirreklamawh mar-residenti.

3.4 Komunikazzjoni mis-Sindku

3.4.1.1 Ġbir ta' skart

Is-Sindku infurma li fil-laqqha tar-Regjun ġie diskuss is-servizz tal-ġbir ta' skart. Is-Sindku qal li għalkemm hemm

fejn jiġi imtejjeb, fejn lokalitajiet oħra, is-servizz f'Hal Balzan qed jingħata tajjeb. Fil-laqgħa tar-Regjun gie maqbul li tintbagħat ittra (mir-Regjun) lill-kuntrattur, fejn se jiġu elenkati n-nuqqasijiet tal-lokalitajiet.

3.4.1.2 Dwar il-kuntratt tal-knis, is-Sindku qal li l-kuntrattur infurmana waqt laqgħa li saret miegħu, li sa Settembru se jiġu installati l-GPS trackers mall-karretta tal-kenniesa.

3.4.2 **Framework Agreement – Public Works**

Is-Sindku infurma lill-Kunsill bil-ftehim li gie ffirmat mal-Public Works lejn l-aħħar tal-legislatura li għaddiet. Is-Sindku ssuggerixxa li napplikaw biex isir *patching (hot asphalt)* ta' parti minn Triq Santa Marija (qabel ma toħroġ għal Triq Robert Mifsud Bonnici) għax qed iżomm l-ilma. Il-Kunsill approva u s-SE se tinfurma lill-Perit biex jipprepara BOQ biex issir l-applikazzjoni mal-Public Works.

3.4.3.1 **Wied Hal Balzan k/m Triq il-Kbira**

Is-Sindku infurma li fil-passat l-eks-Kunsillier Stephen Gatt kien iqajjem il-punt li qed jingħema l-ilma man-naħa ta' St George's Store. Is-SE infurmat li l-Perit kien infurma li l-aħjar jittiehed *survey* ta' dik il-parti tat-triq. Il-Kunsill qabel li ngħibu kwotazzjoni biex isir *is-survey*.

3.4.3.2 Il-Viċi Sindku qal li fit-*traffic island* kien hemm *bollard* tal-plastik tixgħel, li kienet tkissret wara incident. Qal li perikoluza għax ma tidhirx. Se jiġi cċekkjat tistax tiġi rranġata l-*bollard* / miżbugħa is-*central strip*.

3.4.4.1 **Reklamar diġitali**

Is-Sindku infurma li kumpanija li tbiegħ servizzi ta' reklamar avviciatu bi proposta biex jiġi nstallat *digital information kiosk*. Din tkun miftuħa għal kull min jixtieq jirreklama fuqha u mhux għall-Kunsill biss. Din il-proposta ma gietx approvata. Is-Sindku qal li r-Regjun kien semma li probabbilment l-quddiem se jkun qed jipprovi waħda f'kull raħal.

3.4.4.2 Is-SE rressqet ukoll kwotazzjoni biex jinxtara bord elettroniku. Is-SE spjegat li il-Kunsill irid joħroġ sejha pubblika għall-offerti.

3.4.4.3 Il-Viċi Sindku semma l-opzjoni li ssir *noticeboard* elettronika (*monitor* go kabinett protett mill-elementi). Kien hemm qbil li tiġi esplorata din l-opzjoni.

3.4.5 **Telephone Box li hemm fil-Piazza**

Is-Sindku ssuggerixxa li nitolbu lill-GO plc biex it-*telephone box* tibda tiġi amministrata mill-Kunsill għax prezentament hija mingħajr użu għax qas telefown ma fiha. Din tista' tinbidel fi *plant house* / librerija miftuħa. Il-Kunsill qabel.

3.4.6 **Linji fi Triq San Frangisk**

Il-Kunsillier ONDG infurma li tal-131 (ftit l'isfel mill-Ambaxxata Libjana) qed ikollhom problema biex jikkwartjaw huma u ħirġin / deħlin fid-*drive* u għalhekk qed jitolbu li jitneħħa / jimxi l-*parking* bay tal-faccata. Se ssir spezzjoni.

3.5 **Twegibiet għall-Mistoqsijiet tal-Kunsilliera**

3.5.1 Ma kienx hemm mistoqsijiet tal-Kunsilliera.

3.6 **Kunsiderazzjoni u Approvazzjoni ta' Rapport**

3.6.1 **Rapport Finanzjarju għal-ewwel kwart minn Jannar sa Ġunju 2024**

Is-SE rressqet għall-attenzjoni tal-Kunsill ir-Rapport Finanzjarju għat-tieni kwart li jkopri l-perjodu minn Jannar sa Ġunju 2024. Kopja ngħatat lil kull kunsillier qabel il-laqgħa. Is-SE tat xi spjegazzjonijiet lill-Kunsill.

3.6.2 Fuq proposta tal-Kunsillier MLB, li kienet issekondata mill-Viċi Sindku EG, dan ir-rapport gie approvat unanimament.

3.7 **Petizzjoni – Triq il-Kbira**

3.7.1 Giet innutata petizzjoni iffirmata minn numru ta' residenti dwar numru ta' punti fuq Triq il-Kbira. Is-Sindku qal li fid-9 ta' Awwissu 2024, il-Kunsill iltaqa' mar-residenti, fejn ħarġu numru ta' punti. Is-Sindku spjega li baqa'

f'kuntatt ma' wiehed mir-residenti.

- 3.7.2 Is-Sindku qal li fil-laqqgħa ssemew numru ta' punti fosthom:
- Il-problema tal-ġrieden u ħamiem – Il-problema tal-ġrieden giet diskussa aktar kmieni f'din il-laqqgħa. Il-problema tal-ħamiem, is-Sindku qal lir-Regjun Tramuntana se jkunu qed joħorġu xi kwotazzjonijiet għal miżuri ta' kontroll. Se niċċekkjaw mar-Regjun dwar meta se jkollna xi tip ta' miżura fis-seħħ;
 - Il-problema ta' *flooding* u *drainage overflow* – IM se tkun qed timplimenta *flood relief system* max-xogħlijiet ta' rikostruzzjoni tat-triq. Is-Sindku qal li s'issa għad m'għandna l-ebda dettal ta' meta se jsir ix-xogħol, pjanti tat-triq u min se jkun il-Perit responsabbli. Is-Sindku ssuġġerixxa li għal din it-triq, nappuntaw lill-Perit tal-Kunsill biex jissorvelja x-xogħlijiet f'isem il-Kunsill. Il-Kunsill approva. Is-Sindku qal ukoll li talab lis-CEO ta' IM biex iżomm lill-Kunsill aġġornat fuq dawn ix-xogħlijiet u tlabna li ssir laqqgħa ta' konsultazzjoni mar-residenti;
 - Il-bankina l-ġdida li saret fi Triq San Frangisk;
 - Residential Parking;
 - Applikazzjoni ta' żvilupp, fejn il-Kunsill diġà issottometta l-oġġezzjoni tiegħu;
 - Knis – Il-Kunsill iddiskuta u qabel li nibgħatu ittra lill-kuntrattur fejn jiġu elenkati n-nuqqasijiet kollha li għadhom ma ġewx indirizzati.
- 3.7.3 Il-Kunsillier AG qalet li baġtet diversi drabi lill-Clean Malta biex isir ħasil ta' toroq, kif isir f'lokalitajiet oħra u baġtet mingħajr risposta. Il-Kunsill iddiskuta u qabel li nibgħatu email lis-Segretarju Parlamentari Glenn Bedingfield.
- 3.7.4 Il-Kunsillier AG infurmat ukoll dwar in-nuqqas ta' tisqija, fejn kien hemm qbil li tinħareġ *Default Notice*, jekk il-kuntrattur mhux se jieħu azzjoni. Fuq tisqija tal-bandli, kien hemm qbil li ngibu kwotazzjoni għal sistema ġdida ta' irrigazzjoni.

3.8 Skemi Finanzjarji

- 3.8.1 Is-SE infurmat li m'hemmx Skemi godda x'jiġu diskussi.

3.9 Jum Ħal Balzan 2024

- 3.9.1 **Programm għal Jum Ħal Balzan**
Is-Sindku aġġorna lill-Kunsill dwar dak li qed jiġi ppjanat għal Jum Ħal Balzan, wara li Itaqa' s-Sotto-Kumitat, fejn qed jiġi propost liċ-ċelebrazzjoni ssir fuq jumejn (is-Sibt 26/10/2024 filgħaxija u l-Ħadd 27/10/2024 filgħodu).
- 3.9.2.1 Qed jiġi propost li s-Sibt isir programm vivaċi minn waħda miż-żewġ għaqdiet tal-banda (tittella' bil-polza) u diskorsi, fil-pjazza u jkun hemm *stands* bl-ikel. U l-Ħadd issir il-Quddies ta' Ringrazzjament, marċ qasir (mill-Knisja sa quddiem l-uffiċċju tal-Kunsill) mill-banda l-oħra, u l-Għotja ta' Ġieħ Ħal Balzan.
- 3.9.2.2 Il-Kunsilliera AG u MLB ma qablux mal-programm propost, għax fl-opinjoni tagħhom se jkun qisu kuncert tal-festa tar-raħal. Huma ssuġġerew li bħas-sena preċedenti, ikun hemm ukoll kantant u mhux banda biss.
- 3.9.3 Dwar dan kien hemm diskussjoni, fejn kien hemm qbil li fis-serata tas-Sibt, apparti waħda mill-Baned, ikun hemm kantant. Kien hemm qbil li f'każ ta' maltemp, l-attività ssir fis-Sala Aurora.

F'dan il-ħin (6.50pm) giet sospiża l-laqqgħa għal ftit minuti. Il-laqqgħa tkomplet fis-7.10pm.

- 3.9.4 **Nominazzjonijiet għall-Premju Ġieħ Ħal Balzan 2024**
Ġew innutati n-nominazzjonijiet kollha li ġew sottomessi għal din is-sena. Fuq proposta tas-Sindku, li kien issekondat mill-Viċi Sindku, il-Kunsill unanimament approva Ġieħ Ħal Balzan jingħata lill:-

Kategorija Ġieħ Ħal Balzan Lokali

Cecilia Abela u Alan Deguara

Kategorija Ġieħ Ħal Balzan Nazzjonali

Imħallef Emeritu Michael Mallia

Kategorija Ġieħ Ħal Balzan Internazzjonali

Kien hemm qbil ukoll li jingħata wkoll rikonoxximent lill-eks-Kunsillier Stephen Gatt, Luigi Grech u George Mifsud.

3.10 Attivitajiet u Tizjin għal żmien il-Milied

3.10.1 Is-Sindku talab li sal-laqqgħa li jmiss ingħibu kwotazzjonijiet għat-tizjin tat-toroq (bħas-sena l-oħra) bid-dwal tal-Milied.

3.10.2 Dwar attività, is-Sotto-Kumitat se jiltaqa' qabel il-laqqgħa tal-Kunsill li jmiss biex jibdeu il-preparamenti.

3.11 Toroq li qed / ser isiru minn Infrastructure Malta

3.11.1 Triq Idmejda

Dwar il-problema ta' riskju ta' *flooding* fil-bidu tat-triq (fejn Lombard Bank), il-Perit Joseph Galea (IM) ikkonferma li se tiġi indirizzata max-xogħlijiet ta' Triq il-Kbira.

3.11.2.1 Triq San Franġisk

Giet innutata r-risposta mill-Perit ta' IM dwar il-mod kif saru l-bankini tal-parti ta' bejn l-ispjizerija u Triq it-Tabib J. Zammit, fejn qal li IM għamlet l-aħjar li setgħet fiċ-ċirkostanzi, fejn kien hemm numru ta' rampi illegali. Il-Perit qal li l-għażla tal-Kunsill hi li, biex isir dak li qed jitlob il-Perit tal-Kunsill, irridu nordnaw lir-residenti biex jirrangaw ir-rampi għas-spejjeż tagħhom.

3.11.2.2 Kien hemm qbil li nikkonsultaw mal-Perit u l-Avukat tal-Kunsill biex flimkien tiġi ppreparata risposta biex tintbagħat lill-IM.

3.11.2.3 Is-Sindku talab li hemm bżonn li tittawwal il-linja tal-iStop li hemm f'k/m Triq il-Ferrovija l-Qadima għax waslu sa nofs it-triq. Se ssir mill-ħaddiema tal-Kunsill.

3.11.3.1 Proġett ta' Embellishment fi Triq il-Qarċilla

Is-Sindku infurma li hemm kwistjoni għaddejja dwar il-proġett. Is-SE infurmat li meta l-Kunsill kien iddeċieda li jagħmel dan il-proġett, il-Kunsill kien ikkonsulta mar-residenti taż-żona, fejn ressqu numru ta' suggerimenti, li ħafna minnhom ġew implimentati u l-pjanta tal-proġett ġie agġornata biex issir l-applikazzjoni għal permess ma' PA. Il-permess ta' PA ħareġ b'kundizzjoni li jżied is-*soft landscaping* fil-proġett. U għalhekk, kellu jerga' jiġi inkluż il-*landscaping* li resident mill-ġdid qiegħed joġġezzjona għalih.

3.11.3.2 Is-Sindku qal li jifhem li dan ir-resident għandu *issues* dwar dan il-proġett. Il-Perit tal-Kunsill għadu m'indikax li l-proġett huwa lest, fil-fatt din il-ġimgħa stess bagħat *email* lill-Perit ta' IM u talbu jagħmel aktar tibdil.

3.12 Kommemorazzjoni ta' personalitajiet lokali

3.12.1 Gabriel Caruana

Fuq il-*mural* li ġie ssurġerit li jsir fid-daħla ta' fejn hemm il-*bike racks*, is-SE infurmat li għadna qed nistennew risposta mingħand il-Perit.

3.12.2 Mons. Dun Ġwann Dimech

Dwar il-bust ta' Mons. Dun Ġwann Dimech propost li jsir fit-*traffic island* ta' Triq il-Kannizzata k/m Triq Birbal, Enemalta plc, infurmaw li mhux possibbli li mmexxu l-arblu peress li fih *cable stad*-dawl li ġejjin minn taħt l-art. Is-Sindku ssuġġerixxa li jiġi identifikat post biex isir fejn hemm il-pjanti fi Triq l-Imdina.

3.12.3 Konti Bernardo Manduca

Dwar il-plakka tal-irħam tal-Konti Manduca li qed jiġi propost li jsir mal-ħajt tal-villa, għad irridu nitolbu permess lis-sid ta' Villa Macedonia.

3.13 *European Week of Sports Local Councils' Initiative*

3.13.1 Ġiet innutata *email* mibgħuta minn Sport Malta.

3.13.2 Il-Kunsillier ONDG infurma li kellu stedina mill-Każin tal-PL biex issir Maratona tal-Billiard. Il-Kunsill qabel.

3.13.3 Il-Kunsill iddiskuta u qabel li napplikaw biex issir *Sports Day* f'Wesgħa Profs. Ġuże' Aquilina u l-Maratona tal-Billiard.

3.14 *Magna tal-BCRS*

3.14.1 Is-Sindku qal li spiss qed ikun hemm kummenti minn residenti peress li fil-lokalità m'hawn magna tal-BCRS.

3.14.2 Is-Sindku qal li meta dawn il-magni ġew introdotti fil-pajjiż, il-Kunsill kien identifika fejn il-B-I-S f'Wesgħa Profs. Ġuże' Aquilina, però dan il-post ġie rrifjutat mill-kumpanija li tinstalla dawn il-magni. Huma riedu jinstallaw magna fil-pjazza, però il-Kunsill irrifjuta.

3.15 *Heavy Vehicles – Triq il-Providenza*

3.15.1 Is-Sindku infurma li rċieva minn numru ta' residenti ta' Triq il-Providenza li jixtiequ li ma jgħaddux aktar *heavy vehicles* (primarjament it-trakk tal-gass) mit-triq għax spiss qed jagħmlulhom ħsarat mad-djar.

3.15.2 Il-Kunsill iddiskuta u qabel li niktbu lir-residenti kollha tat-triq biex jinfurmawna jekk jaqblux ma' dan is-suġġeriment. Min ma jibgħatx risposta sad-data stipulata se jitqies li qed jaqbel ma' din il-proposta.

3.16 *Ilmenti u Items oħra ta' xogħol ieħor tal-Kunsill*

3.16.1 Laqgħa tal-Lokalità

Is-SE infurmat li, bħala bidu ta' Legislatura, il-Kunsill irid issejjaħ laqgħa pubblika sal-aħħar ta' Settembru. Il-Kunsill unanimament approva li l-laqgħa pubblika ssir nhar it-Tnejn, 23 ta' Settembru 2024 fis-6.00pm (wara l-laqgħa tal-Kunsill), fl-uffiċċju tal-Kunsill.

Is-Sindku ippropona li tiġi sospiza l-Agenda u tiġi diskussa *item 3.17* peress li l-Kunsillier AG dalwaqt ser ikollha tassenta ruħha mil-laqgħa minħabba impenji oħra. Il-Kunsill unanimament approva.

3.17 *Kunsiderazzjoni u Approvazzjoni tal-iskeda ta' pagamenti*

3.17.1 Fuq il-mejda tal-Kunsill tqiegħdet l-iskeda ta' pagamenti nru. 08/24, li tinkludi l-ammont ta' €107.33c bħala *Petty Cash* għax-xahar ta' Lulju 2024.

3.17.2 L-iskeda ta' pagamenti kienet proposta għall-approvazzjoni mill-Viċi Sindku EG li kien issekondat mill-Kunsillier ONDG. Il-Kunsill unanimament approva li jsiru l-ħlasijiet.

3.16 *Ilmenti u Items oħra ta' xogħol ieħor tal-Kunsill - Kontinwazzjoni*

3.16.2 Kwotazzjonijiet għall-kiri ta' trasport

Is-SE ressqet għall-attenzjoni tal-Kunsill kwotazzjonijiet għall-kiri ta' *coaches* u *mini buses* għall-ħargiet li jiġu organizzati mill-Kunsill. Il-Kunsill approva l-offerta ta' Paramount Coaches għax għandu l-irħas rati f'kollox minn barra fir-rata tal-*coach* (filgħaxija).

3.16.3 Kwotazzjonijiet għall-Provvista tas-Servizz ta' Assigurazzjoni tal-Assi tal-Kunsill

Is-SE ressqet għall-attenzjoni tal-Kunsill kwotazzjonijiet għall-provvista tas-Servizz ta' Assigurazzjoni tal-Assi tal-Kunsill għall-perjodu ta' sena. Il-Kunsill unanimament approva l-irħas offerta ta' *Mediterranean Insurance Brokers*.

3.16.4 Talba biex titneħħa bozza minn ma' faċċata minħabba kostruzzjoni – Triq il-Kannizzata

Is-SE infurmat li rċiejna talba biex titneħħa bozza minn ma' faċċata minħabba li se jsir kostruzzjoni. Is-Sindku

qal li l-iżviluppatur digà infurma li ma jridx li l-bozza terġa' tehel mal-faċċata wara li titla' l-binja jew biex tehel mal-faċċata, il-Kunsill irid iħallsu l-kera. Dwar dan iċċekkjajna mal-Avukat tal-Kunsill, fejn qalilna li l-Kunsill m'għandux dritt jimponi li terġa' tehel il-bozza lura mal-faċċata, però l-Kunsill għandu dritt jitlob li jħallas l-ispejjeż biex tiġi installata fuq arblu. Il-Kunsill qabel li nimxu fuq il-parir tal-avukat.

3.16.5 **European Week for Waste Reduction 2024**

Ġiet innutata *email* mibgħuta minn WasteServ dwar il-EWWR 2024. Din ser tiġi diskussa fil-laqgħa li jmiss.

3.16.6.1 **Talba għal dyl faċċata ta' garaxx 144, Triq San Franġisk**

Resident qed jitlob biex jitneħħa l-*parking* mill-faċċata tal-garaxx tiegħu u jsir *dyl*. Qal li fil-passat kellu *dyl* u kienu tneħħew snin ilu meta saru l-*parking bays*.

3.16.6.2 Il-Kunsill iddiskuta u m'approvax din it-talba għax hemm biżżejjed spazju biex jimmanuvra.

3.16.7 **Road markings fi Triq Patri Ġuże' Delia k/m Triq San Franġisk**

Il-Kunsill ltaqa' ma' resident qabel bdiet il-laqgħa fejn iddiskuta r-*road markings* ta' din iż-żona. Ġie deciz li jsiru *MC bays* fl-ispazji vojta li tħallew minn IM meta għamlu s-sinjali wara li saret Triq San Franġisk.

F'dan il-ħin (7.50pm) il-Kunsillier AG talbet li tiġi skużata mil-laqgħa.

3.16.8.1 **Un/Loading Bays f'Wied Ħal Balzan**

Is-Sindku infurma li qed jidhlu ħafna ilmenti għall-ammont (5) ta' *Un/Loading Bays* li hemm fit-triq. Partikolarment, fuq l-aħħar waħda li saret quddiem ex-Pro-Kitchen għax saret quddiem residenza. Kien hemm qbil li din l-*un/loading bay* tickien b'mod li tiġi quddiem il-ħanut biss.

3.16.8.2 Ġie rrimarkat li Casa Fini għalaq u għalhekk m'għadx hemm bżonn ta' *un/loading bay* quddiemu. Din ser titneħħa wara li nikkonfermaw li għalaq permanenti.

3.16.9.1 **Mappa tal-Heritage Trail**

Inġibdet l-attenzjoni tal-Kunsill fuq il-mappa li hemm fi struttura tal-*aluminium* għax qed tiċċara u *aluminium gold* ma jmurx fil-pjazza. Ġie rrimarkat li probabbilment din se tiġi *replaced* ma' *screen* elettroniku u għalhekk għalissa tibqa' ftit pendenti.

3.16.9.2 Il-Viċi Sindku qal li kien hemm min issuggerixxa li apparti l-mappa, jkun hemm spazju fejn wiehed jista' jirreklama n-negożju tiegħu. Se ngibu kwotazzjoni.

3.16.10 **Reserved Parking Bay fi Triq Sisner**

Is-SE infurmat li TM qed jinfirmaw lill-Kunsill biex titneħħa l-*Personalised Reserved Parking Bay* għax ir-resident ta' m'għadhiex eligibbli għaliha. Il-Kunsill qabel li minflok issir *Communal Reserved Parking Bay* biex tintuża minn kull min għandu *Blue Badge*.

3.16.11 **Ostaklu tal-passaġġi – Vjal De Paule**

Resident qad titlob li jitneħħa l-*parking* minn quddiem it-tliet (3) passaġġi li hemm fis-*central strip* ta' Vjal De Paule għax qed jiġu ostakolati mill-vetturi pparkjati. Din it-talba ma gietx approvata.

3.16.12 **Sleeping policeman f'Wied Ħal Balzan**

Is-Sindku infurma li rċieva xi ilmenti dwar l-*sleeping policeman* li saret fit-triq għax tagħmel ħafna storbju. Ġie rrimarkat li din qabdet u saret mingħajr mal-Kunsill ġie nfurmat. Din ser tiġi diskussa fil-laqgħa li jmiss biex possibbilment jinstab post alternattiv.

3.16.13 **Talba għal għajnuna finanzjarja lill-iskola primarja ta' Ħal Lija, Ħal Balzan u l-Iklin**

Ġiet innutata l-*email* li reġa' bagħat il-Kap tal-iskola, fejn spjega li t-talba hija biex il-Kunsill jgħin biex jinxtara imqar *AC unit* wiehed jew tnejn u mhux biex jerfgħu il-piż tal-ispiza kollha. Il-Kunsill jishaq li tali spiza għandha tiġi ffinanzjata mill-Gvern u għalhekk ma gietx approvata.

3.16.14 **Talba għal safety bollards u rubber wheel stopper**

Resident qad tgħid li filwaqt li tifhem li *Safety Bollards* ma jstgħux jiġu installati mal-ħajt tal-proprjetà tagħha fi Triq Wiġi Ebejer, qed tistaqsi dwar jekk jistax isir xi haġa oħra biex tipprevjeni ħsara mill-vetturi pparkjati. Il-Kunsill huwa lest li jiddiskuti kwalunkwe proposta li jista' jkollha.

3.16.15 **Talba biex issir un/loading bay fi Triq San Franġisk**

Balzan Pharmacy qed jitolbu li ssir *un/loading bay* quddiem l-ispizerija. Il-Kunsill qabel li jressaq l-applikazzjoni għall-permess ma' TM.

3.16.17 **Talba għal zebra cross fi Vjal De Paule**

Resident qed jerga' jitlob li ssir *zebra cross* fejn saret ir-*roundabout* il-gdida fi Vjal De Paule k/m Triq il-Ferrovija l-Qadima. Din it-talba ma gietx approvata.

3.16.18 **Talba biex jitneħħa parking mill-parti t'isfel ta' Triq il-Kbira**

Resident qad tibqa' titlob li jitneħħew l-ewwel erba' *parking bays* li hemm hekk kif iddur minn Triq Birbal. Il-Kunsill jikkonferma d-decizjoni li ha fil-laqgħa li għaddiet u din it-talba ma gietx approvata.

3.16.19 **Reserved Parking Bay tal-Għassa tal-Pulizija**

Is-Sindku infurma li qed jitolbu li apparti kaxxa safra, issir ukoll tabella għax xorta qed jipprkjawlhom. Il-Kunsill qabel li nwaħħlu tabella '*Reserved for Police*' jekk jaċcettaw li tehel mal-ħajt tal-Għassa.

3.18 Tmiem tal-laqgħa u data tas-seduta li jmiss

3.18.1 Il-laqgħa ntemmet fit-8.10pm.

3.18.2 Il-laqgħa li jmiss se ssir nhar it-Tnejn, 23 ta' Settembru 2024 fl-4.00pm.

Konfermati, it-Tnejn, 23 ta' Settembru 2024.

IFFIRMATA

Dr Angelo Micallef
Sindku

IFFIRMATA

Doriette Farrugia
Segretarju Eżekuttiv